

om śrī paramātmāne namaḥ. atha dvādaśo'dhyāyaḥ. bhaktiyogaḥ.

|                                                                                                                      |                                                                                                            |                                                                                                                                            |
|----------------------------------------------------------------------------------------------------------------------|------------------------------------------------------------------------------------------------------------|--------------------------------------------------------------------------------------------------------------------------------------------|
| arjuna uvāca<br>evaṁ satatayuktā ye<br>bhaktāstvāṁ paryupāsate<br>ye cāpyakṣaramavyaktam<br>teṣāṁ ke yogavittamāḥ 1  | mayyeva mana ādhatsva<br>mayi buddhiṁ niveśaya<br>nivasīṣyasi mayyeva<br>ata ūrdhvaṁ na saṁśayaḥ 8         | yasmānnodvijate lokaḥ<br>lokānnodvijate ca yaḥ<br>harṣāmarṣabhayodvegaiḥ<br>mukto yaḥ sa ca me priyaḥ 15                                   |
| śrībhagavānuvāca<br>mayyāveśya mano ye mām<br>nityayuktā upāsate<br>śraddhayā parayopetāḥ<br>te me yuktatamā matāḥ 2 | atha cittam samādhātum<br>na śaknoṣi mayi sthiram<br>abhyāsayogena tataḥ<br>māmicchāptum dhanañjaya 9      | anapekṣaḥ śucirdakṣaḥ<br>udāsīno gatavyathaḥ<br>sarvārambhaparitāgī<br>yo madbhaktaḥ sa me priyaḥ 16                                       |
| ye tvakṣaramanirdeśyam<br>avyaktam paryupāsate<br>sarvatragamacintyaṁ ca<br>kūṭasthamacalam dhruvam 3                | abhyāse'pyasamartho'si<br>matkarmaparamo bhava<br>madarthamapi karmāṇi<br>kurvansiddhimavāpsyasi 10        | yo na hr̥ṣyati na dveṣṭi<br>na śocati na kāṅkṣati<br>śubhāśubhaparitāgī<br>bhaktimānyaḥ sa me priyaḥ 17                                    |
| sanniyamyendriyagrāmam<br>sarvatra samabuddhayaḥ<br>te prāpnuvanti māmeva<br>sarvabhūtahite ratāḥ 4                  | athaitadapyaśakto'si<br>kartum madyogamāśritāḥ<br>sarvakarmaphalatyāgam<br>tataḥ kuru yatātmavān 11        | samaḥ śatrau ca mitre ca<br>tathā mānāpamānayoh<br>śītoṣṇasukhaduḥkheṣu<br>samaḥ saṅgavivarjitaḥ 18                                        |
| kleśo'dhikatarasteṣāṁ<br>avyaktāśaktacetāsāṁ<br>avyaktā hi gatirduḥkham<br>dehavadbhiravāpyate 5                     | śreyo hi jñānamabhyāsāt<br>jñānāddhyānaṁ viśiṣyate<br>dhyānātkarmaphalatyāgaḥ<br>tyāgacchāntiranantaram 12 | Tulyanindāstutirmaunī<br>santuṣṭo yena kenacit<br>aniketaḥ sthīramatīḥ<br>bhaktimānme priyo naraḥ 19                                       |
| ye tu sarvāṇi karmāṇi<br>mayi sannyasya matparāḥ<br>ananyenaiva yogena<br>mām dhyāyanta upāsate 6                    | adveṣṭā sarvabhūtānām<br>maitraḥ karuṇa eva ca<br>nirmamo nirahaṅkāraḥ<br>samaduḥkhasukhaḥ kṣamī 13        | ye tu dharṁyāmṛtamidam<br>yathoktaṁ paryupāsate<br>śraddadhānā matparamāḥ<br>bhaktāste'tīva me priyāḥ 20                                   |
| teṣāmahaṁ samuddhartā<br>mṛtyusaṁsārasāgarāt<br>bhavāmi nacirātpārtha<br>mayyāveśītacetasām 7                        | santuṣṭaḥ satatam yogi<br>yatātmā dṛḍhaniścayaḥ<br>mayyarpitamanobuddhiḥ<br>yo madbhaktaḥ sa me priyaḥ 14  | om tatsaditi śrīmad bhagavad<br>gītāsu upaniṣatsu<br>brahmavidyāyām yogaśāstre<br>śrīkṛṣṇārjunasaṁvāde bhaktiyogo<br>nāma dvādaśo'dhyāyaḥ. |